

## डॉक्टर सपन शाह अमेरिकी कांग्रेस का चुनाव लड़ेंगे



- भारतीय मूल के अमेरिकी डॉक्टर सपन शाह अगले साल अमेरिकी कांग्रेस का चुनाव लड़ेंगे।
- शिकागो में फ्लैगशिप हेल्थकेयर के फाउंडर 37 वर्षीय शाह ने हाउस ऑफ रिप्रेजेंटेटिव्स के लिए शिकागो के उपनगरीय क्षेत्र से रिपब्लिकन उम्मीदवार के रूप में चुनाव लड़ने की घोषणा की है।
- फिलहाल डेमोक्रेटिक नेता ब्रैड शनाइडर इस सीट का प्रतिनिधित्व कर रहे हैं।
- शनाइडर को 2018 के चुनाव में टक्कर देने की तैयारी कर रहे शाह को पार्टी में टिकट के लिए अगले साल मार्च में प्राइमरी जीत दर्ज करनी होगी।

## विराट वनडे मैच में 100 रन दौड़ने वाले भारत के पहले बैट्समेन



- टीम इंडिया के कप्तान विराट कोहली की साउथ अफ्रीका के खिलाफ तीसरे वनडे मैच में खेले 160 रनों की नाबाद पारी कई मायने में बेहद खास रही।
- विराट ने इस पारी में 12 चौके और दो छक्के लगाए।
- यानी उन्होंने 60 रन चौके-छक्के से बनाए और 100 रन दौड़ कर लिए।
- इस तरह विराट एक वनडे पारी में दौड़कर 100 रन बनाने वाले भारत के पहले बैट्समेन बन गए।

## वनडे क्रिकेट में धोनी ने बनाया नया रिकॉर्ड



- भारत ने केपटाउन में हुए सीरीज के तीसरे वनडे में साउथ अफ्रीका को 124 रन से हरा दिया।
- मैच में टीम के पूर्व कप्तान एमएस धोनी ने विकेट के पीछे दो शिकार किए और एक बड़ा रिकॉर्ड अपने नाम कर लिया।
- वे वनडे क्रिकेट में विकेट के पीछे 400 से ज्यादा शिकार करने वाले भारत के

वैश्विक  
खबर

खेल  
खबर

खेल  
खबर

पहले और दुनिया के चौथे विकेटकीपर बन गए हैं।

### मोदी का 3 खाड़ी देशों का दौरा



- नरेंद्र मोदी शनिवार को फिलीस्तीन की राजधानी रामल्ला पहुंचेंगे।
- जहां वे फिलीस्तीन के पीएम डॉ. रामी हमदल्लाह और प्रेसिडेंट महमूद अब्बास से मुलाकात करेंगे।
- मोदी 3 गल्फ देशों- फिलीस्तीन, यूनाइटेड अरब अमीरात (यूएई) और ओमान के दौरे पर हैं।
- शुक्रवार को वे जॉर्डन पहुंचे थे।

### मोदी ने जॉर्डन के किंग से मुलाकात की



- प्रधानमंत्री नरेंद्र मोदी शुक्रवार शाम जॉर्डन की राजधानी अम्मान पहुंचे।
- कुछ देर बाद उन्हें जॉर्डन के किंग अब्दुल्ला बिन अल हुसैन से मुलाकात की।
- इस दौरान पीएम के साथ गया डेलिगेशन भी मौजूद था।
- मोदी का यह विदेश दौरा 12 फरवरी तक चलेगा।

### मालदीव में भारतीय पत्रकार गिरफ्तार



- राजनीतिक संकट और इमरजेंसी के बीच मालदीव में भारतीय मूल के 2 जर्नलिस्ट को अरेस्ट किया गया।
- पंजाब के मोनी शर्मा और लंदन के आतिश रावजी पटेल न्यूज एजेंसी एएफपी के जर्नलिस्ट हैं।
- इन्हें नेशनल सिक्युरिटी परंपस कानून के तहत अरेस्ट किया गया है।

राष्ट्रीय  
खबर

वैश्विक  
खबर

राष्ट्रीय  
खबर

## आईसीसी की पहली इंडिपेंडेंट महिला डायरेक्टर बनीं इंदिरा नूई



- पेप्सिको की चेयरमैन और सीईओ इंदिरा नूई इंटरनेशनल क्रिकेट काउंसिल की पहली इंडिपेंडेंट फीमेल डायरेक्टर नियुक्त की गई हैं।
- इंदिरा नूई जून 2018 में आईसीसी के बोर्ड से जुड़ेंगी। जून 2017 में आईसीसी ने महिला इंडिपेंडेंट चेयरमैन की नियुक्ति के प्रपोजल को मंजूरी दी थी।
- इंदिरा नूई का अप्वाइंटमेंट 2 साल के लिए किया गया है, लेकिन टर्म पूरा करने के बाद उन्हें दोबारा अप्वाइंट किया जा सकता है।

## साउथ चाइना सी तेजी से चीन का मिलिटरी आउटपोस्ट बन रहा है



- चीन ने साउथ चाइना सी के द्वीपों पर मिलिटरी आउटपोस्ट तैयार करने में सालों लगाए हैं।
- एक प्रॉजेक्ट ने चीन को उनके पड़ोसी देशों और अमेरिका के मुकाबले काफी अलग कर दिया है।
- चीन के इस निर्माण पर दुनिया के कई देशों की नजर है। चीन इस इलाके में सालों से निर्माण करने में जुटा है।
- एक बार कहा गया कि यह नागरिक प्रयोजनों के लिए है, लेकिन अब विश्लेषकों का कहना है कि ये छोटे मिलिटरी इंस्टॉलेशन हैं।
- इसके बाद अंतरराष्ट्रीय स्तर पर इसकी चर्चा हुई। लेकिन निर्माण जारी है।

खेल  
खबर


वैश्विक  
खबर

## रेलवे के 13 लाख में से 13 हजार कर्मचारी लंबे वक्त से गायब



- भारतीय रेलवे के लगभग 13 हजार कर्मचारी ऐसे हैं, जो लंबे वक्त से काम से गायब हैं।
- ऐसे कर्मचारी अधिकारियों ने अधिकृत तरीके से न तो रेलवे से छुट्टी ली है और न ही रेलवे को गैरहाजिर रहने के बारे में विभाग को जानकारी दी है।
- अब रेलवे ने इनके खिलाफ नियमों के तहत कार्रवाई शुरू करने का फैसला किया है।

## हेल्थ इंडेक्स



- नीति आयोग द्वारा तैयार की गई हेल्थ इंडेक्स रिपोर्ट में केरल टॉप पर रहा है जबकि बड़े राज्यों में उत्तर प्रदेश सबसे नीचे है।
- हालांकि इस बात से संतोष किया जा सकता है कि हाल के समय में उत्तर प्रदेश में सुधार दिखा है।
- बड़े राज्यों के लिए जारी इंडेक्स रिपोर्ट के मुताबिक केरल के बाद पंजाब, तमिलनाडु और गुजरात का नंबर है।
- उत्तर प्रदेश के अलावा राजस्थान, बिहार और ओडिशा उन राज्यों में शामिल हैं जिनका प्रदर्शन हेल्थ इंडेक्स में काफी खराब रहा है।

राष्ट्रीय  
खबर

राष्ट्रीय  
खबर

## नीट परीक्षा के लिए आधार अनिवार्य



Central Teacher Eligibility Test (CTET)  
CENTRAL BOARD OF SECONDARY EDUCATION

- केंद्रीय माध्यमिक शिक्षा बोर्ड (सीबीएसई) ने राष्ट्रीय पात्रता प्रवेश परीक्षा (एनईईटी) के लिए आवेदन प्रक्रिया शुरू कर दी है।
- इस परीक्षा के जरिए देशभर के मेडिकल और डेंटल कॉलेजों में प्रवेश दिया जाता है।
- सीबीएसई के मुताबिक, एनईईटी परीक्षा में शामिल होने के लिए इच्छुक विद्यार्थी 9 मार्च तक ऑनलाइन पंजीकरण करा सकते हैं।
- यह परीक्षा 6 मई को सुबह 10 से दोपहर 1 बजे तक होगी।

## जितेन्द्र सिंह ने दिव्यांग कलाकार श्री उत्तम भारद्वाज द्वारा बनाए गए चित्रों की प्रदर्शनी का उद्घाटन किया



- केंद्रीय पूर्वोत्तर विकास राज्यमंत्री (स्वतंत्र प्रभार), प्रधानमंत्री कार्यालय, कार्मिक, लोक शिकायत, पेंशन, परमाणु ऊर्जा और अंतरिक्ष राज्य मंत्री डॉ. जितेन्द्र सिंह ने आज यहां दिव्यांग कलाकार श्री उत्तम भारद्वाज द्वारा बनाए गए चित्रों की प्रदर्शनी का उद्घाटन किया।
- दिव्यांग कलाकार श्री भारद्वाज अपने पैरों से चित्र उकेरते हैं।
- जम्मू-कश्मीर निवासी श्री भारद्वाज 10 साल की उम्र से चित्रकारी कर रहे हैं और पिछले 8 वर्षों के दौरान उन्होंने 200 से अधिक तस्वीरें बनाई हैं।

वैश्विक  
खबर

राष्ट्रीय  
खबर



## ए.के. प्रसाद ने रेलवे बोर्ड में नए वित्त आयुक्त का पदभार संभाला



- श्री ए.के. प्रसाद रेलवे बोर्ड में नए वित्त आयुक्त (रेलवे) और भारत सरकार में पदेन सचिव नियुक्त किए गए हैं।
- श्री प्रसाद की नियुक्ति श्री बी.एन. मोहापात्रा के स्थान पर हुई है, जो 31 जनवरी, 2018 को सेवानिवृत्त हो गए।
- श्री ए.के. प्रसाद ने नए वित्त आयुक्त (रेलवे) का पदभार संभाल लिया है, जो 01 फरवरी, 2018 से प्रभावी हो चुका है।
- श्री प्रसाद 1981 बैच के भारतीय रेलवे लेखा सेवा (आईआरएएस) के अधिकारी हैं।

## चिली के संसदीय प्रतिनिधिमंडल ने राष्ट्रपति से मुलाकात की



- चिली गणराज्य के चेम्बर ऑफ डिप्टीज के अध्यक्ष फिदेल एस्पिनोजा के नेतृत्व में आए एक संसदीय प्रतिनिधिमंडल ने आज (6 फरवरी 2018) राष्ट्रपति श्री राम नाथ कोंविद से राष्ट्रपति भवन में मुलाकात की।
- राष्ट्रपति ने प्रतिनिधिमंडल का स्वागत करते हुए कहा कि भारत और चिली दोनों जीवंत लोकतंत्र है।
- हमारे सांसदों के बीच निरंतर बातचीत होती रहती है जिससे हमारे व्दि-पक्षीय संबंध मजबूत होते हैं।
- राष्ट्रपति ने चिली के अंतर्राष्ट्रीय सौर गठबंधन के समझौते पर हस्ताक्षर करने पर खुशी जताई।

राष्ट्रीय  
खबर

राष्ट्रीय  
खबर

## 11 देशों से संयुक्त राष्ट्र के स्थायी प्रतिनिधियों ने निर्वाचन आयोग की यात्रा की



- काबो वर्डे, सेंट विंसेट एण्ड ग्रेनेडा, टोगो, मोल्दोवा, जांबिया, बुरकिना फासो, टोंगा, समोआ, माइक्रोनेसिया, सोलोमन आईलैण्ड एवं वैन्युटु- कुल ग्यारह देशों से संयुक्त राष्ट्र के स्थायी प्रतिनिधियों के प्रतिनिधिमंडल ने भारत निर्वाचन आयोग की यात्रा की ।
- भारत सरकार के विदेश मंत्रालय की देखरेख में यह प्रतिनिधिमंडल दिनांक 4 से 10 फरवरी तक भारत की यात्रा पर आया है ।
- प्रतिनिधिमंडल ने मुख्य चुनाव आयुक्त श्री ओपी रावत एवं चुनाव आयुक्त श्री सुनील अरोड़ा और श्री अशोक लवासा से मुलाकात की ।

## रेलवे अस्पतालों में आयुष सेवाओं को बढ़ावा देने के लिये आयुष मंत्रालय के साथ सहमति पत्र पर हस्ताक्षर किये



- रेल मंत्रालय और आयुष मंत्रालय ने बी.आर. सिंह अस्पताल, पूर्वी रेलवे, पेरंबूर रेलवे अस्पताल, दक्षिण रेलवे, उत्तर रेलवे के केंद्रीय अस्पताल, पश्चिम रेलवे के जे. आर. अस्पताल एवं उत्तर-पूर्वी सीमांत रेलवे के केंद्रीय अस्पताल में आयुष सुविधाओं को बढ़ावा देने का निर्णय किया है।
- इसके लिए आज नई दिल्ली में रेल मंत्रालय एवं आयुष मंत्रालय के बीच एक सहमति पत्र पर दस्तखत किये गये जिसके तहत रेलवे के नई दिल्ली, मुंबई, कोलकाता, चेन्नै एवं गुवाहाटी क्षेत्रीय अस्पतालों में आयुष सेवाओं को बढ़ावा दिया जायेगा।

वैश्विक  
खबरराष्ट्रीय  
खबर

## मंत्रिमंडल ने “प्रधानमंत्री अनुसंधान अध्येता (पीएमआरएफ)” कार्यान्वयन को मंजूरी दी



- केंद्रीय मंत्रिमंडल ने आज 2018-19 से 7 वर्ष की अविध के लिए 1650 करोड़ रुपये की कुल लागत की “प्रधानमंत्री अनुसंधान अध्येता (पीएमआरएफ)” योजना को स्वीकृति दे दी है।
- प्रधानमंत्री ने राष्ट्र की प्रगति और विकास के लिए अभिनव प्रयोग तथा प्रौद्योगिकी के महत्व पर बल दिया है।
- यह फेलोशिप योजना प्रधानमंत्री के नवाचार के माध्यम से विकास के सपने को पूरा करने की दिशा में महत्वपूर्ण है।
- इस योजना की घोषणा बजट भाषण 2018-19 में की गई थी।

राष्ट्रीय  
खबर